

كريلے كى پيداوارى ٲيكنالوجى

2018-19

.....

کریلے کی کاشت:

کریلے کی کاشت برصغیر پاک و ہند، فلپائن اور دیگر ممالک میں ہوتی ہے۔ یورپی اور امریکی ممالک میں اس کی کاشت نہیں ہوتی۔ پنجاب میں یہ موسم گرما کی مقبول ترین سبزی ہے۔

تیاری زمین:

کریلے معتدل آب و ہوا میں کامیاب رہتا ہے۔ اس کے لیے زرخیز میرا زمین جس میں پانی کا نکاس اچھا ہو بہتر رہتی ہے۔ کاشت سے ایک ماہ پہلے کھیت میں 12 تا 15 ٹن گوبر کی گلی سڑی کھاد فی ایکڑ ڈالیں اور ہل چلا کر زمین میں اچھی طرح ملا دیں اور کھیت کو پانی لگا دیں و تر آنے پر دو تین بار سہاگہ دے کر زمین تیار کریں اور وتر دبا دیں۔ اس طرح جڑی بوٹیاں نکل آئیں گی۔ پھر دو تین بار ہل اور سہاگہ چلا کر زمین نرم اور بھر بھری کر لیں۔ اب زمین کاشت کے لیے تیار ہے۔

شرح بیج:

اچھی روئیدگی والا ڈیڑھ تا دو کلوگرام بیج فی ایکڑ کافی ہوتا ہے۔

طریقہ کاشت:

تیار شدہ زمین میں 8 فٹ کے فاصلے پر نشان لگا کر پٹریاں بنائیں اور پٹریوں کے دونوں کناروں پر ڈیڑھ فٹ کے فاصلے پر 2 تا 3 بیج فی سوراخ 3 سینٹی میٹر گہرے بویں۔

آپاشی:

پہلی آپاشی بوائی کے فوراً بعد کریں اس کے بعد ہفتہ وار آپاشی کرتے رہیں۔ جب موسم گرم ہو جائے تو آپاشی چار دن کے وقفہ سے کریں یا پھر ضرورت کے مطابق کریں۔

کھاد کا استعمال:

کریلے کی فصل کے لئے نائٹروجن، فاسفورس اور پوٹاش بحساب 50-46-64 کلوگرام فی ایکڑ استعمال کریں۔ فاسفورس اور پوٹاش کی ساری کھاد بجائی کے وقت ڈالیں اور یوریا کی کھاد قسطوں میں استعمال کریں۔ پہلی قسط بجائی کے وقت، دوسری پھول آنے پر اور اس کے بعد ہر تین چنانئی کے بعد استعمال کریں۔

چھدرائی و گوڈی:

جب فصل اُگ آئے اور تین پتے نکال لے تو چھدرائی کریں اور 45 سینٹی میٹر کے فاصلے پر صحت مند پودا چھوڑ کر فالتو پودے نکال دیں۔ جڑی بوٹیوں کی تلفی کے لیے گوڈی کریں۔ پودوں کو مٹی بھی چڑھائیں۔ فصل کو جڑی بوٹیوں سے صاف رکھنے کے لیے جب بھی ضرورت ہو گوڈی ضرور کریں۔ ورنہ پیداوار متاثر ہوگی۔

برداشت:

پھل کی نرم حالت میں ہر تیسرے دن برداشت کرتے رہیں۔ برداشت شدہ پھل کو سایہ دار جگہ میں رکھیں اور گیلے ٹاٹ سے ڈھانپ دیں تاکہ پھل مرجھانہ جائے۔

اقسام: فیصل آباد لانگ، سفینہ۔

کیڑے و بیماریاں اور ان کا انسداد

نام کیڑا: لال بھونڈی:

نقصان کی علامات: اس کیڑے کے بالغ بھونڈیاں اور گرب اُگتی ہوئی فصل کو شدید نقصان پہنچاتے ہیں۔ مارچ سے اپریل تک اس کا حملہ شدید ہوتا ہے۔ گرب یا سنڈیاں جڑوں، زیر زمین تنوں اور زمین سے مَس ہوتے پھلوں کے اندر داخل ہو کر نقصان کرتی ہیں۔ حملہ شدہ پودے ابتدائی پھل کی حالت میں ہی مرنا شروع ہو جاتے ہیں۔

کیمیائی/غیر کیمیائی انسداد: فصل کی باقیات اور کوڑا کرکٹ صاف کریں اور اُسے زمین میں دبائیں یا جلا دیں۔ چھوٹے پلاٹوں سے بالغ بھونڈیاں ہاتھ یا دستی جال سے پکڑ کر تلف کریں۔ فصل کی برداشت کے بعد کھیت میں ہل چلائیں تاکہ زمین میں موجود پیوے اور گرب تلف ہو جائیں۔ کدو کے بیج کو امیڈا کلو پر ڈ 70 فیصد ڈبلیو ایس۔ 5 گرام یا تھایا میتھو کسم 70 فیصد۔ ڈبلیو ایس 3 گرام فی کلو گرام بیج زہر لگا کر بجائی کریں۔ لیمبڈا ہلیو تھیرین 2.5 فیصد ای سی۔ بحساب 200 ملی لیٹر 8-100 لیٹر پانی میں ملا کر سپرے کریں۔

نام کیڑا: ہڈا بھونڈی

نقصان کی علامات: اس کیڑے کے بالغ اور سنڈیاں (گرب) دونوں پتوں کی اوپری سطح کو کھرنے لگتے ہیں۔ حملہ شدہ پتوں کی رگیں باقی رہ جاتی ہیں اور پتے گر جاتے ہیں۔ حملہ شدہ پتے جالی نما ہو جاتے ہیں۔

کیمیائی/غیر کیمیائی انسداد: کھیتوں کو صاف رکھیں۔ فصل کی برداشت کے بعد کھیت میں گہرا ہل چلائیں۔ چھوٹے پلاٹوں سے کیڑے کے انڈے اور بالغ بھونڈیاں ہاتھ سے پکڑ کر تلف کریں۔ کلورنٹرانیل پرول 20 ایس۔ سی بحساب 50 ملی لیٹر یا سپائمنٹورام 120 ایس۔ سی بحساب 80 ملی لیٹر فی 100 لیٹر پانی میں ملا کر سپرے کریں۔

نام کیڑا: پھل کی مکھی

نقصان کی علامات: پھل کی مکھی کی سنڈیاں پھل کو اندر ہی اندر کھا کر خراب کرتی ہیں۔ جس سے پھل میں سے بد بو آتی ہے اور پھل استعمال کے قابل نہیں رہتا۔ اس کیڑے کا حملہ مون سون میں زیادہ شدید ہوتا ہے۔ حملہ شدہ پھل قابل استعمال نہیں رہتا اور مارکیٹ میں بہت کم قیمت ملتی ہے۔

کیمیائی / غیر کیمیائی انسداد: حملہ شدہ پھلوں کو اکٹھا کر کے زمین میں گہرا دبا دیں۔ کھیت میں گوڈی کر کے پیوپوں اور سنڈیوں کو سطح زمین پر لائیں تاکہ پرندوں کا شکار بنیں اور موسمی اثرات سے بھی اُن کی تلفی ہو سکے۔ جنسی کشش کے پھندے 4 یا 6 فی ایکڑ کھیتوں میں لگائیں۔ حملہ کی صورت میں ٹرائی کلور فنان (ڈیپٹر ایکس 80 ڈبلیو پی) بحساب 300-400 گرام یا سپانوسیڈ 24 فیصد ایس سی 30-40 ملی لیٹر 100 لیٹر پانی میں ملا کر سپرے کریں۔

نام کیڑا: سرخ مائیٹ یا جوئیں

نقصان کی علامات: یہ جوئیں پتوں کی نچلی سطح سے رس چوستی ہیں اور جالا بناتی ہیں۔ حملہ شدہ پتے پیلے سرخ بھورے ہوتے ہیں اور بعد میں خشک ہو کر گرنے لگتے ہیں۔ حملہ شدہ پودوں پر پھل بہت کم لگتا ہے اور پیداوار کم ہو جاتی ہے۔ بیلدار سبزیاں اس کے حملے کی وجہ سے مکمل طور پر ناکام ہو جاتی ہیں۔

کیمیائی / غیر کیمیائی انسداد: حملہ شدہ فصل پر پانی کا سپرے کریں۔ فصل کو گردوغبار سے بچائیں کیونکہ اس کی وجہ سے مائیٹ کا حملہ بڑھ جاتا ہے۔ بیلدار سبزیاں کے قریب تھریٹرنہ لگائیں۔ حملہ کی صورت میں ہیگیسی تھائیوزا کس 10 ڈبلیو پی بحساب 100-150 گرام یا ڈایا فین تھائیور ان 150 ای سی (Polo) بحساب 150-200 ملی لیٹر یا ایزوسائی کلون 25 ڈبلیو پی۔ بحساب 75 گرام یا فینپائروکسی میٹ 15 ایس سی 150-200 ملی لیٹر 80 سے 100 لیٹر پانی میں ملا کر سپرے کریں۔

نام کیڑا: ست تیلہ

نقصان کی علامات: اس کیڑے کے بالغ اور بچے پتوں کی نچلی سطح سے رس چوس کر نقصان کرتے ہیں۔ اپنے جسم سے ایک میٹھا مادہ خارج کرتے ہیں جس پر سیاہ اُلی لگ جاتی ہے اور پتے ضیائی تالیف نہیں کر پاتے۔ اس کا حملہ فروری اور مارچ میں شدید ہوتا ہے۔ چھوٹے پودوں کی بڑھوتری رک جاتی ہے اور وہ پیداوار نہیں دیتے۔

کیمیائی / غیر کیمیائی انسداد: ان کے انسداد کے لیے ان کے دشمن کیڑے جیسے لیڈی برڈ پیٹل اور کرائی سو پرلا کی تعداد بڑھائیں۔ پاور سپرے کے ساتھ زیادہ پریشتر سے پانی کا سپرے کریں۔ نائٹروجن کھاد کا استعمال مناسب کریں۔ امیڈا کلو پرڈ 200 ایس ایل، بحساب 100-150 ملی لیٹر یا کاربوسلفان 35 فیصد ای سی، بحساب 400-500 ملی لیٹر یا ڈائی میتھو ایٹ 40 فیصد ای سی، بحساب 300 ملی لیٹر یا بانی فینتھرین 10 فیصد ای سی 100-150 ملی لیٹر پانی میں ملا کر سپرے کریں۔

نام کیڑا: چست تیلہ

نقصان کی علامات: بالغ اور بچے پتوں کی نچلی سطح سے رس چوستے ہیں۔ حملہ شدہ پتے اوپر کی جانب کپ کی شکل بناتے ہیں اور پیلے اور بعد میں خشک ہو کر گرنے لگتے ہیں۔

کیمیائی / غیر کیمیائی انسداد: متبادل خوراک کی پودوں کو تلف کریں۔ ہوا میں نمی اور درجہ حرارت بڑھنے سے حملہ زیادہ ہوتا ہے۔ کھیت کو جڑی بوٹیوں سے پاک رکھیں۔ امیڈا کلو پرڈ (200 ایس ایل) بحساب 80 ملی لیٹر یا بانی فینتھرین 10 فیصد ای سی، 100 ملی لیٹر یا تھائی میتھو کسم 25 فیصد

ڈبلیو بی بحساب 24 گرام 80-100 لیٹر پانی میں ملا کر سپرے کریں۔

نام کیڑا: سفید مکھی

نقصان کی علامات: بالغ اور بچے پتوں کا چٹخی سطح سے رس چوستے ہیں اور اپنے جسم سے میٹھارس خارج کرتے ہیں جن پر سیاہ اُلی لگ جاتی ہے۔ پتوں کا خوراک بنانے کا عمل متاثر ہوتا ہے۔ یہ کیڑا سبزیات میں وائرسی بیماریاں پھیلانے کا باعث بھی بنتا ہے۔

کیمیائی / غیر کیمیائی انسداد:

کھیت کو جڑی بوٹیوں سے پاک رکھیں۔ متبادل خوراک کی پودوں کو تلف کریں۔ اولالا 50 ڈبلیو۔ جی 60 تا 80 گرام یا موونینٹو 240 ایس۔ سی 125 تا 250 ملی لیٹر یا پولو 500 ای۔ سی (ڈائینا فینٹھیوران) 200 ملی لیٹر یا لیچینڈ 10.5 اے۔ ایس (میٹرین) 500 ملی لیٹر یا برائیورینٹی 10.8 ای۔ سی (پازی پراسی فن) 250 ملی لیٹر یا موپسی لان 20 ایس۔ پی (اسیٹامپرڈ) 125 گرام یا کونفیدار 200 ایس۔ ایل (امیڈاکلوپرڈ) 250 ملی لیٹر فی ایکڑ ایک ہفتہ کے وقفہ سے 100 لیٹر پانی میں ملا کر سپرے کریں۔

نام کیڑا: لشکری اور امریکن سنڈی

کیمیائی انسداد:

کیمیائی انسداد کے لئے ریڈی ایٹ 120 ایس۔ سی (سپانورام) 100 تا 120 ملی لیٹر یا بیلٹ 48 ایس۔ سی (فلو اینڈ امانڈ) 25 تا 50 ملی لیٹر یا کوراجی 20 ایس۔ سی (کلورنٹرائی نیلی پرول) 50 ملی لیٹر فی 100 لیٹر پانی میں ملا کر سپرے کریں۔

بیماری: اکھیڑا

علامات: یہ بیماری فصل اگنے سے پہلے یا بعد میں منہی پود پر حملہ آور ہوتی ہے۔ پہلی صورت میں بیج گل سڑ جاتا ہے یا اُگتے ہوئے پودے مرجاتے ہیں۔ بڑھوتری رک جاتی ہے۔ متاثرہ پودے اچانک مرجھانے لگتے ہیں۔ پودوں کی تنوں کے زیریں حصوں پر گہرے بھورے نرم گلاؤ کی علامات پائی جاتی ہیں۔ یہ بیماری زیادہ تر بیلدر سبزیوں پر حملہ آور ہوتی ہے۔ اس بیماری کے جراثیم زمین میں موجود رہتے ہیں۔ زمین میں پانی کا نکاس خراب ہونے کی صورت میں اس بیماری کا حملہ شدت اختیار کر جاتا ہے۔

تدارک: یہ بیماری چونکہ بذریعہ بیج بھی پھیلتی ہے۔ اس لئے بیج کو پھپھوند کش زہر ٹاپسین ایم، کونفیدار یا کاربنڈازیم بحساب دو گرام فی کلو گرام لگائی جائے۔ موزوں فصلات کا تین سالہ ادل بدل زمین میں بیماری کے مواد کے خاتمہ کے لیے ضروری ہے۔ کاشت کے لیے بہترین نکاس والی زمین کا انتخاب کریں۔

بیماری: مرجھاؤ پھپھوند

علامات: یہ ایک پھپھوند کی بیماری ہے متاثرہ پودوں کے نچلے پتے مرجھانے لگتے ہیں جس سے جڑیں گل سڑ جاتی ہیں۔ نئے پتے مرجھانے لگتے ہیں جس سے جڑیں گل سڑ جاتی ہیں۔ نئے پتے بھی سوکھنا شروع ہو جاتے ہیں آخر کار تمام پودا مرجھا جاتا ہے۔ اور خشک ہو کر مرجھاتا ہے۔ یہ بیماری فصلات پر کسی

وقت بھی حملہ آور ہو سکتی ہے۔

تدارک: قوت مدافعت کی حامل اقسام کا چناؤ کریں۔ مناسب فصلات کا تین سالہ ادل بدل اپنایا جائے۔ بیج کو موثر پھپھوند کش زہروں ٹاٹپسن ایم، مینکوزیب، سینکوزیب میں سے کوئی ایک بحساب 2 گرام فی کلوگرام بیج زہر لگائی جائے۔ بیماری سے متاثرہ چند پودے اکھاڑ کر تلف کئے جائیں۔

بیماری: سفونی پھپھوند

علامات: نچلے پتوں پر گول سفید دھبے نمودار ہوتے ہیں۔ آہستہ آہستہ یہ دھبے تنوں اور پتوں کی بالائی سطح پر بھی ظاہر ہوتے ہیں۔ ان دھبوں میں سفید پھپھوند پیدا ہوتا ہے۔ جو جم جاتا ہے۔ ایسے متاثرہ بھورے پتے مرجھا کر مر جاتے ہیں یہ سفید پھپھوند پھلوں پر بھی پھیل جاتا ہے۔ اس طرح پھلوں کی بڑھوتری رک جاتی ہے۔ اور ان کا ذائقہ بھی خراب ہو جاتا ہے۔ اس بیماری کے لیے 20-27 سینٹی گریڈ درجہ حرارت اور ہوا میں 50 فیصد یا اس سے کم نمی بہت موزوں ہے۔

تدارک:

بیج کو ٹاٹپسن ایم، مینکوزیب، سینکوزیب میں سے کسی ایک پھپھوند کش زہر بحساب 2 گرام فی کلوگرام بیج سے آلودہ کیا جائے۔ متاثرہ کھیت سے جڑی بوٹیوں کی فوراً تلفی کی جائے موزوں پھپھوند کش مرکبات ٹوباس 0.5 ملی لیٹر یا ڈائی فینا کوزول یا ٹیبا کوزول بحساب 0.5 ملی لیٹر یا کیبوس 2 گرام فی لیٹر پانی میں حل کر کے سپرے کریں۔ فصلات کی کٹائی و برداشت کے بعد بچے کھچے حصوں کو جلا دینا چاہیے۔

بیماری: روئیں دار پھپھوند

علامات: پتوں کی نچلی سطح پر نمودار دھبے ظاہر ہوتے ہیں۔ پہلے ان دانگوں کا رنگ ہلکا سبز پھر پیلا اور آخر میں بھورا ہو جاتا ہے۔ یہ دھبے تیزی سے بڑھتے ہیں اور پتے مرجھا کر سوکھ جاتے ہیں۔ یہ بیماری 15-20 سینٹی گریڈ درجہ حرارت اور ہوا میں 80 فیصد سے زیادہ نمی یا برا آلود موسمی حالات میں تیزی سے پھیلتی اور بڑھتی ہے۔ جسکی وجہ سے پودے گل جاتے ہیں اور پھل بھی گل سڑ جاتے ہیں۔

تدارک: بیج کو کوئی بھی ایک پھپھوند کش زہر ٹاٹپسن ایم، مینکوزیب یا سینکوزیب بمقدار 2 گرام فی کلوگرام بیج لگائی جائے۔ جو نہی بیماری ظاہر ہو ٹاٹپسن ایم، کبیر یوٹاپ، ریڈوئل گولڈ، فوسٹائل ایلو مینیم میں کوئی ایک پھپھوند کش زہر بحساب 2 گرام فی لیٹر پانی کا محلول بنا کر 7 سے 10 دن کے وقفے سے سپرے کیا جائے۔ کھیتوں میں اُگنے والی جڑی بوٹیوں کی تلفی کی جائے۔ مناسب فصلات کا 3 سالہ ادل بدل اپنایا جائے۔

بیماری: پیلے برگی دھبے۔

علامات: یہ کربلا کی عام بیماری ہے۔ جو ایک مخصوص پھپھوند سے لگتی ہے۔ اس بیماری سے پودوں کے تمام بالائی حصے متاثر ہوتے ہیں۔ یہ پتوں پر پیلے زرد رنگ کے دھبے پیدا کرتی ہے۔ بعض اوقات تنوں پر بھوری دھاریاں پیدا ہوتی ہیں۔ یہ بیماری پہلے آہستہ آہستہ نمودار ہوتی ہے۔ مگر گرم مرطوب موسم میں تیزی سے بڑھتی ہے۔ اس کا اثر پھلوں پر بھی پڑتا ہے۔ شدید متاثرہ پتے گر جاتے ہیں۔ پودوں کی نشوونما اور پیداوار نمایاں اثر ہوتا ہے۔ بیماری کا مواد فصل کے بچے کھچے حصوں میں موجود رہتا ہے۔

تدارک: ایسی اقسام کی کاشت کو رواج دیا جائے جو اس بیماری کے خلاف قوت مدافعت کی حامل ہوں۔ بیج کو موزوں پھپھوندکش ٹاپسن ایم زہر لگا کر کاشت کیا جائے۔ بیماری کے ظاہر ہونے پر موثر پھپھوندکش زہروں میں سے کسی ایک زہر ٹاپسن ایم، کارباکسن، مینکوزیب کا 2 تا 3 گرام فی لیٹر پانی کے حساب سے محلول بنا کر سپرے کیا جائے۔ فصل کی برداشت کے بعد بیماری سے متاثرہ پودوں کو اکھاڑ کر جلا دیں تاکہ بیماری کا مواد کم ہو سکے۔ شدید متاثرہ کھیتوں میں مختلف فصلات کا مناسب ادل بدل اپنایا جائے۔

بیماری: مرجھاؤ۔

علامات: یہ بیماری زیر زمین پھپھوند کی وجہ سے ہوتی ہے۔ حملہ کی صورت میں پودے کو نمکیات اور پانی کی ترسیل رک جاتی ہے۔ اور پودے کی جڑیں گل جاتی ہے۔ اور پودے کی جڑیں گل جاتی ہیں۔ پودے کے تنے پر موجود پتے سوکھ جاتے ہیں اور پودا ایک سے دو دنوں میں مرجاتا ہے۔ یہ بیماری فصل پر کسی وقت بھی حملہ کر سکتی ہے۔

تدارک: بیج کو ہمیشہ پھپھوندکش زہر لگا کر کاشت کریں۔ سبزیات کو ہمیشہ بیماری سے پاک صحت مند زمین میں کاشت کریں۔ متاثرہ کھیت میں کاشت کرنے کی صورت میں متاثرہ کھیت سے صحت مند کھیت میں پانی نہ لگایا جائے۔ پیری کو منتقل کرنے سے پہلے پھپھوندکش محلول میں پیری کی جڑیں بھگو کر لگائیں۔ حملہ کی صورت میں مندرجہ ذیل پھپھوندکش ادویات سے زہر پاشی کریں تھائیوفنیٹ میتھائل پلس کلوروٹھیونل 1.5 کلوگرام فی ایکڑ کاربنڈازم 1.5 کلوگرام فی ایکڑ، فوسٹیل ایلوئمیم 1.5 کلوگرام فی ایکڑ، ایزوکسی سٹروبن پلس ڈائی فینوکونازول 700 ملی لیٹر ایکڑ۔

بیماری: جنوبی جھلساؤ۔

علامات: بیماری کا حملہ زیادہ تر تنے کے اُس حصے پر ہوتا ہے، جو زمین سے ذرا اوپر یا زمین میں دھنسا ہوا ہوتا ہے، پھپھوند کی افزائش کی وجہ سے تنا گل جاتا ہے۔ اور پھل بھی جو زمین کے ساتھ پڑا ہوا ہے، متاثرہ پودے کے تنے سے سفید رنگ کی دھاگہ نما گوند نکل آتی ہے۔ اور اگر متاثرہ پودے کے تنے کو اوپر سے عرضی تراشے کر کے دیکھیں تو اس میں سیکر و شیا بنے ہوئے نظر آتے ہیں جو چھوٹے چھوٹے موتی کی صورت میں نظر آتے ہیں جن کا رنگ شروع میں سفید بعد میں سرخ اور پھر بھورے رنگ کے ہو جاتے ہیں۔ بیماری کی وجہ سے پودے کی خوراک کی نالیاں تباہ ہو جاتی ہے اور پودا مرجھانے کے ساتھ ہی مر جاتا ہے۔

تدارک: فصل کو اونچی وٹوں پر کاشت کریں تاکہ پانی پودے کے تنے تک نہ چڑھ سکے۔ بیج کو بوائی سے قبل پھپھوندکش زہر لگا کر کاشت کریں۔ قوت مدافعت رکھنے والی اقسام کاشت کریں۔ جنوبی جھلساؤ سے متاثرہ کھیت میں بوائی نہ کریں۔ اگر کاشت کردہ سبزیات میں جنوبی جھلساؤ کی علامات ظاہر ہو جائیں تو مندرجہ ذیل پھپھوندکش زہروں میں سے کسی ایک کا انتخاب کر کے زہر پاشی کریں۔ ایزوکسی سٹروبن پلس ڈائی فینوکونازول 700 ملی لیٹر فی ایکڑ کا اس طرح استعمال کریں کہ پودے کی چھتری کے نیچے والی جگہ سپرے والے پانی سے تر ہو جائے۔

بیماری: پتوں کے داغ۔

علامات: پتوں پر چھوٹے چھوٹے نمردار دھبے ظاہر ہونا شروع ہو جاتے ہیں جو بعد میں پیلے رنگ کے ہو جاتے ہیں اور بعد ازاں یہ دھبے بھورے رنگ

کے ہو جاتے ہیں شدید گرمی کی صورت میں یہ دھبے آپس میں مل جاتے ہیں اور پودا اپنی غذائی ضروریات اچھی طرح سے پوری نہیں کر پاتا۔

تدارک: بیماری کے ظاہر ہوتے ہی مندرجہ ذیل پھپھوند کش ادویات میں سے ادل بدل کے اصول کو مد نظر رکھتے ہوئے 5 دن کے وقفے سے اچھی طرح سپرے کریں تاکہ پودا مکمل طور پر پھپھوند کش زہر سے بھیگ جائے۔ کاپر آکسی کلورائیڈ 300 گرام فی ایکڑ، ٹیوکونازول پلس ٹرائی فلوکسی سٹروبن 70 گرام فی ایکڑ، ایزوکسی سٹروبن پلس پروپی کونازول 250 ملی لیٹر فی ایکڑ، ڈائی فینوکونازول پلس پروپی کونازول 150 گرام فی ایکڑ، سلفر 800 ملی لیٹر، تھائیوفینیٹ میتھائل پلس کلوروتھیلونل 300 گرام،

بیماری: سبزیوں کے خپلے۔

علامات: اس بیماری کا سبب نیماٹوڈ ہے پودے کا قد چھوٹا رہ جاتا ہے۔ پتے پیلے سے نظر آتے ہیں پودے مرجھائے ہوئے نظر آتے ہیں متاثرہ پودے کو اکھاڑ کر دیکھا جائے تو جڑوں پر چھوٹی چھوٹی گانٹھیں نظر آتی ہیں۔ خپلے پودوں کی جڑوں کو زخمی کر دیتے ہیں اور دیگر بیماری پھیلانے والے جراثیم کی منتقلی کا سبب بھی بنتے ہیں جیسے کہ سرانڈ مر جھاؤ اور گلاؤ۔

تدارک: خپلے کی روک تھام کے لیے کاربونیوران بحساب 8 کلوگرام فی ایکڑ، کاڈوسافوس بحساب 12 کلوگرام یا رنگی 15 کلوگرام فی ایکڑ استعمال کریں۔

بیماری: بیج کا گلاؤ/نوخیز پودوں کا مر جھاؤ۔

علامات: یہ پھپھوند بیج کے گلاؤ کا باعث ہے۔ بیج سے پودا نکل ہی نہیں پاتا یا نکلتے ساتھ ہی مر جاتا ہے اگر بیماری بڑے پودے پر آئے تو وہ مر جھا کر خشک ہو جاتے ہیں اور مر جاتے ہیں

تدارک: متاثرہ کھیت میں بوائی نہ کریں۔ بیج کو ہمیشہ پھپھوند کش زہر لگا کر کاشت کریں۔ بیج کو مندرجہ ذیل پھپھوند کش زہروں میں سے کسی ایک کا انتخاب کر کے زہر پاشی کریں کاربینڈازم 1.5 کلوگرام فی ایکڑ ایزوکسی سٹروبن پلس ڈائی فینوکونازول 700 ملی لیٹر، فوسیٹائل ایلومینیم 1.5 کلوگرام فی ایکڑ، تھائیوفینیٹ میتھائل پلس کلوروتھیلونل 1.5 کلوگرام۔

بیماری: مائر و تھیشیم کا جھلساؤ۔

علامات: یہ بیماری پتوں کے کناروں پر ہلکے زرد رنگ کے دھبوں کی صورت میں ظاہر ہوتی ہیں۔ دھبوں کا رنگ بعد میں گہرا پیلا اور پھر بھورا پڑ جاتا ہے اور آخر کار کالا ہو جاتا ہے جیسے جیسے بیماری بڑھتی ہے دھبے بڑے ہو کر سارے پتے کو اپنی لپیٹ میں لے لیتے ہیں۔ بیماری پہلے سے بیمار شدہ پودے کے بقایا جات اور بیج کے ذریعے جولائی سے ستمبر کے مہینوں میں پھیلتی ہے۔ موزوں ترین درجہ حرارت 28 سے 38 ڈگری سینٹی گریڈ ہے اور ہوا میں نمی کا تناسب 70 فیصد سے زیادہ ہو۔

تدارک: بیج کو ہمیشہ پھپھوند کش زہر لگا کر کاشت کریں۔ بیماری کی صورت میں مندرجہ ذیل پھپھوند کش ادویات میں سے ادل بدل کے اصول سے 5 دن کے وقفے کے ساتھ سپرے کریں۔ ڈائی فینوکونازول 250 ملی لیٹر فی ایکڑ، ایزوکسی سٹروبن پلس ڈائی فینوکونازول 250 ملی لیٹر فی ایکڑ، پیٹوکونازول پلس

ٹرائی فلوکسی سٹروبن 70 گرام فی ایکڑ، فلومارف پلس فوسیٹائل ایلو مینیم 300 گرام فی ایکڑ۔

بیماری: تنے اور جڑ کا گلاؤ۔

علامات: جڑ کے قریب سے تنے پر سیاہی نما دھبے بن جاتے ہیں جو بعد میں سیاہ ہالے کی صورت اختیار کر لیتے ہیں۔ پودے کو نمکیات اور پانی کی ترسیل مکمل طور پر رک جاتی ہے۔ پودا مرجھا جاتا ہے اور ایک سے دو دنوں میں مرجاتا ہے۔

تدارک: بیج کو بوائی سے قبل ہمیشہ پھپھوند کش زہر لگا کر کاشت کریں۔ پیری والی سبزیات کو منتقلی سے پہلے پھپھوند کش محلول میں جڑوں کو بھگو کر منتقل کیا جائے۔ فصلوں کی اونچی وٹوں پر کاشت کریں ممکن ہو سکے تو فصلات کو ڈرپ ایریگیشن سسٹم کی مدد سے پانی دیں۔ دستیابی کی صورت حال ممکن نہ ہونے کی صورت میں فصل کو اس طرح پانی لگائیں کہ پانی کسی بھی طرح سے پودے کے تنے تک پہنچ نہ پائے۔ بیماری کی صورت میں مندرجہ ذیل پھپھوند کش زہروں میں سے کسی ایک سے زہر پاشی کی جائے۔ ریڈوئل گولڈ 3 گرام فی لیٹر پانی میں ملا کر اس طرح سپرے کریں کہ پودے کی چھتری کے نیچے والی جگہ سپرے والے پانی سے تر ہو جائے۔